

śrīh
śrīmate nigamāntamahādeśikāya namaḥ
śrīmān veṅkaṭanāthāryaḥ kavitārkikakesarī
vedāntācāryavaryo me sannidhattāṁ sadā hṛdi॥

śrībhavisyottara purāṇe śrīsūrya kṛta
॥ *śrīsudarśana stotram* ॥

This document* has been prepared by

Sunder Kidambi

with the blessings of

śrī raṅgarāmānujamahādeśikan

His Holiness *śrīmad āṅdavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ

॥ śrīsudarśana stotram ॥

*sudarśana mahājvāla prasīda jagataḥ pateḥ |
tejorāśe prasīda tvam koṭisūryāmitaprabhaḥ ॥ 1 ॥*

*ajñānatimiradhvamsin prasīda paramādbhutaḥ |
sudarśana namaste'stu devānāṁ tvam sudarśanaḥ ॥ 2 ॥*

*asurāṇāṁ sudurdarśa piśācānāṁ bhayaṅkaraḥ |
bhañjakāya namaste'stu sarveṣāmapi tejasām ॥ 3 ॥*

*śāntānāmapi śāntāya ghorāya ca durātmanām |
cakrāya cakrarūpāya paracakrāya māyine ॥ 4 ॥*

*hetaye hetirūpāya hetīnāṁ pataye namaḥ |
kālāya kālarūpāya kālacakrāya te namaḥ ॥ 5 ॥*

*ugrāya cograrūpāya kruddholkāya namo namaḥ |
sahasrārāya śūrāya sahasrāksāya te namaḥ ॥ 6 ॥*

*sahasrākṣādi pūjyāya sahasraśirase namaḥ |
jyotirmāṇḍalarūpāya jagattritaya dhāriṇe ॥ 7 ॥*

*triṇetrāya trayī dhāmne namaste'stu trirūpiṇe |
tvam yajñastvam vaśatkāraḥ tvam brahmā tvam prajāpatih ॥ 8 ॥*

*tvameva vahnistvam sūryaḥ tvam vāyustvam viśāṁpatih |
ādimadhyāntaśūnyāya nābhicakrāya te namaḥ ॥ 9 ॥*

*jñānavijñānarūpāya dhyāna dhyeyasvarūpiṇe |
cidānanda svarūpāya prakṛteḥ pṛthagātmane ॥ 10 ॥*

*carācarāṇāṁ bhūtānāṁ sṛṣṭisthityantakāriṇe |
sarveṣāmapi bhūtānāṁ tvameva paramāgatiḥ ॥ 11 ॥*

*tvayaiva sarvam sarveśa bhāsate sakalam jagat |
tvadīyena prasādena bhāskaro'smi sudarśanaḥ ॥ 12 ॥*

*tvattejasāṁ prabhāvena mama tejo hatāṁ prabho |
bhūyassam̄hara tejastvaṁ aviṣahyaṁ surāsuraiḥ || 13 ||*

*tvatprasādādahāṁ bhūyah bhaveṣyāmi prabhānvitaḥ |
kṣamasva te namaste'stu aparādhaṁ kṛtaṁ mayā |
bhaktavatsala sarveśa praṇamāmi punaḥ punaḥ || 14 ||*

*iti stuto bhānumatā sudarśanah
hataprabheṇādbhuta dhāma vaibhavaḥ |
śaśāma dhāmnātiśayena dhāmnāṁ
sahasrabhānau kṛpayā prasannah || 15 ||*

॥ iti śrīsudarśana stotram sampūrṇam ॥